

नदी स्त्री. (तत्.) किसी पर्वत या जलाशय से निकली हुई ऐसी जलधारा जो नाद करती हुई बहते-बहते समुद्र में या किसी बड़ी नदी में मिल जाती है तथा मार्ग के स्थानों को भी विभिन्न रूपों में उपकृत करती जाती है, नदियाँ प्रायः वर्षभर जल से भरी रहती हैं तथा पीने के लिए या सिंचाई के लिए जल उपलब्ध कराती रहती हैं, कोई-कोई नदी मार्ग में सूख भी जाती है या मिट्टी में विलुप्त हो जाती है पर्या. सरिता, दरिया मुहा. नदीनाव संयोग- बार-बार न होने वाला संयोग यानी इत्तिफाक से होना 2. किसी तरल पदार्थ का बड़ा प्रवाह।

नदीकदंब पुं. (तत्.) नदियों का समूह।

नदीकांत पुं. (तत्.) 1. समुद्र 2. समुद्र फल 3. सिंधुवार वृक्ष 4. वरुण।

नदीकांता पुं. (तत्.) जामुन का पेड़।

नदीकूल प्रिय पुं. (तत्.) जलबैंत।

नदीकृकंठ पुं. (तत्.) नेपाली बौद्धों का तीर्थ जहाँ विशेष योग स्नान से ऐश्वर्यवृद्धि एवं शत्रुनाश होता है।

नदीगर्भ पुं. (तत्.) नदी के दोनों किनारों या तटों के बीच का गहरा स्थान जिसमें होकर नदी का पानी बहता है, नदी के मार्ग में बना हुआ गहरा गड़ढा।

नदीज पुं. (तत्.) 1. काला सुरमा 2. सेंधा नमक 3. अर्जुन वृक्ष 4. समुद्र फल 5. गंगापुत्र 6. कमल।

नदीजा स्त्री. (तत्.) अग्निमथ या अरणी का वृक्ष।

नदीतर पुं. (तत्.) नदी पार करना।

नदीदत्त पुं. (तत्.) बुद्ध देव का एक नाम।

नदी दुर्ग पुं. (तत्.) नदी के बीच या द्वीप में बना दुर्ग (निकृष्ट माना गया है)।

नदीदोह पुं. (तत्.) नदी पार करने के बदले दिया गया कर या महसूल।

नदी धर पुं. (तत्.) शिव, महादेव जिन्होंने गंगा मस्तक पर धारण की है।

नदीन पुं. (तत्.) 1. समुद्र 2. वरुण-समुद्र के देवता 3. वरुण या बभा नामक पलाश की तरह एक जंगली पेड़।

नदीनिष्पाव पुं. (तत्.) एक प्रकार का धान जिसका चावल कड़वा होता है।

नदीपति पुं. (तत्.) समुद्र।

नदीपूर पुं. (तत्.) बाढ़ आने से डूबे किनारे वाली नदी।

नदीभव पुं. (तत्.) सेंधा नमक वि. नदी से उत्पन्न होने वाला।

नदीमातृक वि. (तत्.) ऐसा स्थान जहाँ वर्षा न के बराबर होती है और कृषि केवल नदी के जल पर ही आधारित है।

नदीमाषक पुं. (तत्.) मानकंद या मान कच्चा नामक कंद।

नदीमुख पुं. (तत्.) नदी का मुहाना, वह स्थान जहाँ नदी समुद्र में गिरती है।

नदीश पुं. (तत्.) समुद्र।

नदीष्ण वि. (तत्.) 1. नदी में स्नान करने वाला 2. नदी के संकट पूर्ण स्थलों, गहराइयों और धारा को जानने वाला 3. अनुभवी, दक्ष, कुशल, पारंगत।

नदीसर्ज पुं. (तत्.) अर्जुन का वृक्ष।

नदेया पुं. (तत्.) छोटी जामुन, भूमि जंबु।

नदोला पुं. (तत्.) मिट्टी की छोटी नांद।

नद्ध वि. (तत्.) 1. बँधा हुआ, बाँधा हुआ 2. नथा हुआ, नाथा हुआ 3. जुड़ा हुआ 4. गुँथा हुआ 5. संबद्ध पुं. ग्रंथि, गाँठ, बंधन।

नद्धि स्त्री. (तत्.) बांधने या गाँठ लगवाने की क्रिया अथवा स्थिति।

नद्यत्सृष्ट पुं. (तत्.) नदी के हट जाने से निकल आने वाला स्थान, चट।